

# રાજકોટ શહેર હોદ્દેદારો સાથે શુભેચ્છા મુલાકાત કરતાં પ્રદેશ મીડીયા ઈન્ચાર્જ પ્રશાંતભાઈ વાળા



તસવીર : દિલિપ ગોહેલ

રાજકોટ, શહેર ભાજપના કાર્યાલય ખાતે ગુજરાત પ્રદેશ પધારેલા પ્રશાંતભાઈ વાળાનું ભાજપના મીડીયા સેલના કન્વીનર તરીકે નિમણૂક પ્રાપ્ત કરવામાં આવ્યું હતું. રાજકોટ શહેર કમલમ યાયા બાદ પ્રથમવાર રાજકોટ કાર્યાલય ખાતે રાજકોટ શહેરના

હોદ્દેદારો સાથે શુભેચ્છા મુલાકાત લીધી હતી. આ તકે રાજકોટ શહેર ભાજપ પ્રમુખ ડો. માધવ દવે, ગુજરાત પ્રદેશ ભાજપના નવનિયુક્ત કારોબારી સભ્ય તથા ગુજરાત રાજ્ય પવિત્ર યાત્રાધામ વિકાસ બોર્ડના પૂર્વ વાઈસ ચેરમેન રાજુભાઈ ધ્રુવ, પૂર્વ સાંસદ મોહનભાઈ ડુંડારીયા, મહામંત્રી અશ્વિનભાઈ મોલીયા, વિરેન્દ્રસિંહ જાલા સહિતનાઓએ બુકે, બુક અને ખેસથી સન્માન કરવામાં આવેલ હતું.

## દિલ્હી ખાતે PM મોદી સાથે ગુજરાત BJP અધ્યક્ષ જગદીશ વિશ્વકર્માએ કરી મુલાકાત



દિલ્હી ખાતે PM મોદી સાથે ગુજરાત BJP અધ્યક્ષ જગદીશ વિશ્વકર્માએ દેશના યશસ્વી પ્રધાનમંત્રી શ્રી નરેન્દ્રભાઈ મોદી સાથે મુલાકાત કરી માર્ગદર્શન પ્રાપ્ત કર્યું. વિશ્વના સર્વાધિક લોકપ્રિય નેતા, દેશના પ્રધાનમંત્રી શ્રી નરેન્દ્રભાઈ મોદીનો રાષ્ટ્ર-પ્રથમ અભિગમ, નવાચાર આધારિત વિચારધારા અને જનભાગીદારી પરનો વિશ્વાસ 'વિકસિત ભારત'ના સંકલ્પને નવી ઉર્જા આપે છે. તેમના પ્રેરક શબ્દોથી જનકલ્યાણ, સુશાસન અને સમયબદ્ધ પરિણામો માટે સંકલ્પબદ્ધ થઈ કાર્ય કરવાની પ્રેરણા મળી.

## જુનાગઢ પેરોલ ફ્લો સ્કેવોર્ડ ૭ મહિનાથી પેરોલ જમ્પકેદીને પકડાયો



જુનાગઢ, ગુજરાત રાજ્યના ડીજીપી દ્વારા 'ઓપેરેશન કારાવાસ'ની સંબંધિત અનુસંધાને જુનાગઢ રેન્જના પોલીસ મહાનિરીક્ષક નિલેશ જાજરીયાની સુચના તેમજ પોલીસ અધિક્ષક સુભોધ ઓરેદરાના માર્ગદર્શન હેઠળ આરોપી અજય ઉર્ફે હર્ષદઉર્ફે ભુરો હરસુખભાઈ સોલંકી રહે. ભવનાથ તળેટી, જી. જુનાગઢને ઝડપી લીધેલ છે.

## રાજકોટના નાગેશ્વર પાસેના એપાર્ટમેન્ટમાં યુવાનનો ગળાફાંસો ખાઈ આપઘાત

રાજકોટ, શહેરના જામનગર રોડ પર નાગેશ્વર પાસે પટેલ ચોકમાં શખેશ્વર એપાર્ટમેન્ટમાં રહેતા યુવાને ઘરે રૂમમાં ગળાફાંસો ખાઈ આપઘાત કરી લીધો હતો. મળતી વિગતો મુજબ રાજકોટના નાગેશ્વર પાસે પટેલ ચોકમાં શખેશ્વર એપાર્ટમેન્ટમાં રહેતા નિલેશ સુરેશભાઈ પરમાર (ઉ.વ. ૩૦) નામના યુવાન ગઈકાલે રાત્રે ઘરે હતો ત્યારે તેના પત્ની બાથરૂમમાં જતા પાછળથી યુવાને રૂમમાં પંખાના હુકમાં ચૂંદડી બાંધી ગળાફાંસો ખાઈ લીધો હતો. પત્ની બાથરૂમમાંથી બહાર આવતા પતિને લટકતી હાલતમાં જોઈ આઘાતથી સ્તબ્ધ થઈ ગઈ હતી. બાદમાં તેણે તુરંત ૧૦૮ ને જાણ કરી હતી. ૧૦૮ ના ઈએમટીએ જોઈ તપાસી યુવાનને મૃત જાહેર કર્યો હતો. પોલીસે યુવાનના મૃતદેહને પીએમ માટે હોસ્પિટલ ખસેડ્યો હતો.

## રાજકોટ માર્કેટ ચાર્ડ પાસેથી બેભાન મળેલા આદેસનું મોત

રાજકોટ, માર્કેટ ચાર્ડ પાસેથી એક આદેસ અર્ધબેભાન હાલતમાં મળતાં સિવિલ હોસ્પિટલમાં ખસેડાયેલ. તે બિમારીને કારણે અસ્વસ્થ હોઈ સારવાર બાદ સ્વસ્થ થતાં પોતાનું નામ શંકરભાઈ મગનભાઈ પરમાર (ઉ.વ. ૪૫) જણાવ્યું હતું. તેના કોઈ વાલીવારસ ન હોઈ હેલ્થ ડેસ્ક સ્ટાફની દેખરેખ હેઠળ સારવાર ચાલુ હતી. દરમિયાન તેનું મૃત્યુ થતાં હોસ્પિટલ ચોકીના સ્ટાફે જાણ કરતાં બી-ડિવિઝન પોલીસે કાર્યવાહી કરી હતી. મૃતકના વાલીવારસની પોલીસે શોધખોળ હાથ ધરી છે.

## રાજકોટમાં ગૃહકલેશથી કંટાળી મહિલાનો ઝેરી ટીકડા પી આપઘાતનો પ્રયાસ

રાજકોટ, શહેરના મોરબી રોડ પર ચામડીયા પરામાં રહેતી મહિલાએ ગૃહકલેશથી કંટાળી ઝેરી ટીકડા પી આપઘાતનો પ્રયાસ કરતા તેણીને સારવાર માટે હોસ્પિટલમાં ખસેડાઈ છે. જાણવા મળતી વિગત મુજબ રાજકોટના મોરબી રોડ પર ચામડીયા પરામાં રહેતી ઝરીનાબેન રજાકભાઈ લાખાણી (ઉ.વ. ૩૫)નામની મહિલાએ સવારે પોતાના ઘરે ઘઉંમાં નાખવાના ટીકડા પી લેતા તેણીને સારવાર માટે સિવિલ હોસ્પિટલમાં ખસેડવામાં આવી છે. આ અંગે સિવિલ ચોકીના સ્ટાફે પ્રાથમિક નોંધ કરી બી ડિવિઝન પોલીસને જાણ કરી હતી. પ્રાથમિક તપાસમાં ઝરીનાબેનને સંતાનમાં ત્રણ પુત્ર હોવાનું અને તેનો પતિ રિક્ષા ચાલક હોવાનું જાણવા મળ્યું છે. તેણીએ ગૃહકલેશથી કંટાળી આ પગલુ ભરી લીધાનું પુલવા વાચ્યું છે.

## જસદણના આંબરડી ગામના મારામરીના બનાવમાં વળતી ફરીયાદ નોંધાઈ

રાજકોટ, જસદણના આંબરડી ગામે જમીનના તકરારમાં ત્રણ ઉપર ખૂની હુમલો થયાની ફરીયાદ થયા બાદ સામા પક્ષે બે મહિલા સહિત પાંચએ ત્રણ ઉપર ધારીયા-પાઈપની હુમલો કર્યાની જસદણ પોલીસમાં વળતી ફરીયાદ કરી છે. મળતી વિગતો મુજબ લાલજીભાઈ લક્ષ્મણભાઈ રાઠોડ ઉ.વ. ૪૨ રહે. આંબરડી, તા. જસદણ એ આરોપી (૧) બુધા ગોવિંદભાઈ ધાંધલ (૨) ધનજીભાઈ ગોવિંદભાઈ ધાંધલ (૩) સોનુબેન ધનજીભાઈ ધાંધલ (૪) મોનીકાબેન બુધાભાઈ ધાંધલ તથા (૫) પ્રકાશભાઈ મેઘાભાઈ રાઠોડ રહે. આંબરડી, તા. જસદણ સામે જસદણ પોલીસ મથકમાં ફરીયાદ કરી છે. ફરીયાદમાં જણાવ્યા મુજબ ફરીયાદીને જમીન બાબતે એક વર્ષથી કોર્ટમાં તકરાર ચાલતી જે બાબતે આ કામના આરોપીઓ વારાફરતી આવી ફરીયાદી તથા ફરીયાદી પત્ની તેમજ તેના દીકરા દીકરી સાથે બોંબોચાલી કરી આરોપી (૧) એ ફરીયાદીના પત્નીને માથામાં ધારિયાનો ઘા કરેલ તેમજ આરોપી (૨) એ તેમના હાથમાં રહેલ લોખંડના પાઈપ વડે ફરીયાદી તથા ફરીયાદીના દીકરા રાહુલને શરીરના ભાગે મારમારી દીધેલ થતા આરોપી (૩) તથા (૪) એ ઈટ મારી દેવાતા ફરીયાદી તેમજ તેની પત્નીને ઈજા પહોંચાવેલ તથા આરોપી (૫) એ ફરીયાદી દિકરાના પગમાં લાકડાના ધોકા વડે ઘા મારી ઈજા કરી હતી. આ ફરીયાદ અન્વયે જસદણ પોલીસે ઉક્ત પાંચે સામે ગુન્હોના દાખલ કરી તપાસ હાથ ધરી છે.

## રાજકોટના મોરબી રોડ જકાતનાકા પાસે પૈસા મામલે દંપતીને માર માર્યો

રાજકોટ, રાજકોટના મોરબી રોડ પર સેટેલાઈટ ચોકમાં રાધામીરા મકાનમાં રહેતા દીપકભાઈ જીવણભાઈ રામાવત (ઉ.વ. ૩૫)એ લખન બાવાજી અને તેની સાથેના અજાણ્યા ત્રણ શખ્સો સામે ફરિયાદ નોંધાઈ છે. દિપકભાઈએ ફરિયાદમાં જણાવ્યું હતું કે, મારૂ વતન વીજપત્રનગર અંજાર કચ્છ છે. અને છેલ્લા દશ વર્ષથી સાર્થ બાબા ટ્રસ્ટમાં અનભેત્રની રીક્ષા ચલાવવાની નોકરી કરું છું. તા. ૨૧/૦૧ના રોજ સાંજના રથુવીર પાનની સામે ચાર્ડની બેઠાની ઉપરના માણે રમજાનભાઈની ઓફીસ પૈસા આપવા સાડૂ ગયેલો આ વખતે મે રમજાનભાઈ પાસે પાંચ હજાર રૂપિયાની લોન આપવાનું કહેલ આ વખતે ત્યા લખન બાવાજી અને તેની સાથેના બે ત્રણ મીત્રો મોટર સાઈકલ લઈ આવી રીક્ષા ઉભી રખાવી મને ગમે તેમ ગાળો બોલી ઠીકા પાટુનો માર મારવા લાગેલ અને મારા માથાના વાળ પકડી ખેંચવા લાગ્યા હતા અને મને લાતો મારવા લાગેલ અને મારી પત્ની વચ્ચે છોડાવવા લાગતા તેને પણ ડાબા હાથે લાત મારેલ આ વખતે અમોએ ભુમાભુમ કરતા તેઓ ત્યાથી મોટર સાઈકલ લઈ ભાગી ગયેલ. પોલીસે ગુનો નોંધી તપાસ હાથ ધરી છે.

## અમરેલીના લોકો દ્વારા બ્રોડગેજ, સુરત, મુંબઈ, હરિદ્વાર સહિતની લાંબાં અંતરની ટ્રેનો આપવા માંગણી રેલવેના પ્રાણ પ્રશ્ને મિશન બ્રોડગેજ સમિતિ દ્વારા સાંસદને આવેદન અપાયું: ઉકેલની ખાતરી અપાઈ

અમરેલી: અમરેલી ખાતે છેલ્લા ઘણાં જ સમયથી બ્રોડગેજની કામગીરી ચાલી રહી છે. અને હવે તે કામગીરી અંતિમ તબક્કામાં પહોંચી છે. જેને લઈ કામગીરી પૂરી થાય તે પછી તુરંત અમરેલીને નવી ટ્રેનો ફાળવવામાં આવે તે માટે રેલ્વે વિભાગ પાસે જરૂરી ટ્રેનોની મંજૂરીની મેળવવાની પ્રક્રિયા અગાઉથી જ શરૂ થઈ જાય તે માટે તથા અમરેલી શહેરમાં આવેલ લાઠી રોડ પર આવેલ રેલ્વે ફાટક ઉપર લાંબા સમયથી રેલવેનો ઓવર બ્રિજ મંજૂર થયો છે. કામગીરી પૂરા શરૂ થતી જ નથી, તે તાત્કાલીક શરૂ કરવા સહિતના મુદ્દે આજે મિશન બ્રોડગેજ સમિતિ દ્વારા અમરેલીના સાંસદને આવેદનપત્ર પાઠવીને રજૂઆત કરવામાં આવી છે. અમરેલી મિશન બ્રોડગેજ સમિતિ દ્વારા સાંસદ ભરત સુતરીયાને આવેદનપત્ર પાઠવીને કરવામાં આવેલી લેખિત રજૂઆતમાં જણાવવામાં આવ્યું છે કે, અમરેલીમાં બ્રોડગેજની કામગીરી આગામી થોડા સમયમાં પૂરી થવામાં છે. અને આ ચાલુ વર્ષમાં જ અમરેલીથી ખીજડીયા સુધીની બ્રોડગેજ રેલ્વે લાઈન ચાલુ કરી શકાય તેમ છે. પણ હજુ સુધી અમરેલીમાંથી ક્યા ક્યા શહેરો માટે ટ્રેન ચાલુ થશે. તેની કોઈ જ જાહેરાત કરવામાં નથી. અમરેલીથી અમદાવાદ, સુરત, મુંબઈ, દિલ્હી અને હરિદ્વાર માટે લાંબા ટ્રેની ટ્રેન શરૂ કરવાં સૌથી વધારે માંગ ઉભી થવા પામેલ છે. જેથી આ ઉભી અમરેલીના સાંસદ રેલ્વે વિભાગમાં તાત્કાલીક રજૂઆત કરી અને અમરેલીના બ્રોડગેજ માટે લાંબા અંતરની ટ્રેનો મંજૂર કરાવવા આવેદનપત્રમાં માંગણી કરવામાં આવી છે.

## રાજકોટની રણજી ટ્રોફીમાં સૌરાષ્ટ્ર - પંજાબ વચ્ચેની મેચમાં સૌરાષ્ટ્રની ટીમ ૧૭૨ ખપડી ગઈ શુભમન ગીલ ઝીરોમાં આઉટ : રવિન્દ્ર ખાડેજાએ પણ સાત રન જ બનાવ્યા

રાજકોટ, રાજકોટના નિરંજન શાહ ક્રિકેટ સ્ટેડીયમ ખાતે સૌરાષ્ટ્ર અને પંજાબ વચ્ચે શરૂ થયેલા રણજી ટ્રોફી મેચમાં સૌરાષ્ટ્રની ટીમનો ધબકો થયો છે અને માત્ર ૪૭.૧ ઓવરમાં ૧૭૨ રન બનાવી આખી ટીમ આઉટ થઈ હતી. જ્યારે જવાબમાં બેટીંગમાં ઉતરીની પંજાબની ટીમનો પણ ધબકો થયો હતો અને ૨૫ ઓવરમાં માત્ર ૮૭ રનમાં પાંચ વિકેટ પડી ગઈ હતી. પંજાબના કેપ્ટન શુભમન ગીલ ખાતુ ખોલ્યા વગર પેવેલીયન ભેગા થઈ જતાં કેન્સ નિરાશ થયા હતા. જ્યારે સૌરાષ્ટ્રની ટીમના સ્ટાર ઓલ રાઉન્ડર રવિન્દ્ર જોશને પણ માત્ર સાત રન કર્યા હતા. સૌરાષ્ટ્રે પ્રથમ બેટીંગ કરી હતી પરંતુ હાર્વિક દેશાઈ ૧૩, ચિરાગ જાની ૮, અર્પિત વસાવડા માત્ર ૨ રનમાં પેવેલીયન ભેગા થઈ જતા સૌરાષ્ટ્રની ૪૧ રનમાં ત્રણ વિકેટ પડી ગઈ હતી. તે સમયે રવિન્દ્ર જોશ બેટીંગમાં ઉતર્યો હતો. ક્રિકેટ રસીકોને આશા હતી કે તે મોટો સ્કોર કરશે. પરંતુ માત્ર ૭ રનના સ્કોર ઉપર જોશ આઉટ થઈ જતા સૌરાષ્ટ્ર મુશ્કેલીમાં મુકાઈ ગયું હતું. જેથી જય ગોહીલે ૮ ચોક્કા અને ૩ છગા સાથે ૮૨ રન ફટકારીને સૌરાષ્ટ્રની આબરૂ બચાવી હતી. પંજાબ વતી હરપ્રિત બ્રારે ૬ વિકેટ ઝડપી હતી.

## રાજકોટ શાપરના 'હિટ એન્ડ રન' માં ધવાયેલા યુવાનનું સારવારમાં મોત

રાજકોટ, શાપરના 'હિટ એન્ડ રન'ના વેરાવળમાં હિટ એન્ડ રનનો બનાવ બન્યો છે. જેમાં હોટેલમાં જમ્યા બાદ રસ્તો ઓળંગી રહેલા શાપરના યુવાનને કોઈ વાહનનો ચાલક ઠોકરે લઈ ભાગી જતાં તેનું મોત થયું છે. જાણવા મળ્યા મુજબ રાજકોટના શાપરમાં શીતાળા મંદિર નજીક રહેતાં કિરીટભાઈ અમરાભાઈ મકવાણા (ઉ.વ. ૪૦) રાતે દસેક વાગ્યે શાપરમાં શિવ કાટા નજીક આવેલી મસ્તા નામની નોનવેજની હોટેલે મિત્ર સાથે જમવા ગયા હતાં. રાતે ત્યાંથી જમીને ઘરે જવા માટે રસ્તો ઓળંગી રહ્યા હતાં તે વખતે અજાણ્યો વાહનચાલક ઠોકરે લઈ ભાગી ગયો હતો. બનાવને પગલે લોકોના ટોળા ભેગા થઈ ગયા હતાં. દરમિયાન કોઈ પરિચીત કિરીટભાઈને ઓળખી જતાં તેના સગાને જાણ કરી હતી. તેમને ગંભીર ઈજા સાથે સારવાર માટે રાજકોટ સિવિલ હોસ્પિટલમાં ખસેડાતા તેનું મૃત્યુ થતાં પરિવારમાં કલ્યાંત સર્જ્યો હતો. મૃત્યુ પામનાર કિરીટભાઈ મકવાણા કડીયા કામની મજૂરી કરી પરિવારનું ગુજરાન ચલાવતાં હતાં. તે ત્રણ બહેનના એકના એક ભાઈ હતાં. સંતાનમાં એક ટિકરી અને બે ટિકરા છે. પોતે વૃધ્ધ માતા, પિતા સહિતના પરિવારજનો પણ આધારસ્તંભ હતાં. શાપર પોલીસે અકસ્માત સર્જી ભાગી ગયેલા વાહનચાલકને શોધવા તપાસ હાથ ધરી છે.

## જૂનાગઢના ગલીયાવડના બે યુવાન પર ૧૧ શખ્સોનો હુમલાનો પ્રયાસ

જૂનાગઢ, જૂનાગઢ પાસે જૂના મનદુઃખથી ૧૧ શખ્સોએ ૨ યુવાન પર હુમલાનો પ્રયાસ કરી ધમકી આપતા તાલુકા પોલીસે તમામને હથિયારો સાથે પકડી પાડી ધોરણસરની કાર્યવાહી કરી હતી. આ બનાવની વિગતો એવી છે કે, જૂનાગઢ તાલુકાના ગલીયાવડ ગામના ૩૫ વર્ષિય કાસમભાઈ આમદભાઈ સીડાની ફરિયાદ અનુસાર યુવાન અને ઈબ્રાહીમ ઓસમાણ અને તેના ભાઈઓ વચ્ચે આશરે સાતેક વર્ષ પહેલાં ડુકાન ખાલી કરવા મુદ્દે ઝઘડો થયો હતો. અને સામ સામે ગુનો દાખલ થયો હતો. જેની અદાવત હજુ પણ ચાલી રહી હતી. મંગળવારે સાંજે યુવક, પિતરાઈ તોસીફ આમદભાઈ ગલીયાવડ ગામે ગેબનશા પીરની દરગાહ પાસે નવા બનતા પુલમાં પાણી છટકાવ કરવાનું કામ રાખેલ હોય જ્યાં ગયા હતા. બાદમાં બાઈક લઈને નવા બાથપાસ રોડ પર આવેલ હોટલ પર ચા પીવા ગયા હતા. ત્યાહરે હોટેલ પર ગલીયાવડના ઈબ્રાહીમ ઓસમાણ, તારમહમદ ઉર્ફે ડાડો મહમદ સીડા, જૂનાગઢના હર્ષદનગરના તોસિફ આમદ સીડા, મહમદ કાસમ સીડા, તેનો દીકરો બેઝા હતા અને બંને યુવકના જોતા ઈબ્રાહીમ ઓસમાણએ ગાડીમાંથી હથિયાર કાઢે આજે આ બંનેનું અહીં પૂરું કરી દેવું છે કેમ કહેતા તેની સાથેના શખ્સોએ કારમાંથી લાકડી લોખંડનો પાઈપ કાઢતા જેથી બંને યુવાનોએ બાઈક વાળી લઈ થોડે આગળ રોડ પર ઉભી રાખી હતી. આ દરમિયાન ઉ બાઈક પર જુસબ ઉર્ફે બાબુ હુસેન સીડા, ઈસ્કાન ઈકબાલ, તેનો મોટો દીકરો, હનીફ ઉર્ફે કાદુ ઈબ્રાહીમ, રફીક ઈબ્રાહીમ, આદિલ દાઉદ સીડા હથિયારો સાથે હોટલ પર ધસી આવ્યા હતા.ત્યારે બંને યુવક સર્વિસ રોડ પર ઉભા હતા તેવામાં મુસ્તકા, તુષાર ભાલા હઈને આવ્યા હતા. જો કે, સમયસૂચકતા વાપરી પોલીસે તુરંત ઘટના સ્થળે પહોંચી શખ્સોને હથિયારો સાથે ઝડપી પાડ્યા હતા.